

ڈاکٹر عامر لیاقت حسین

انٹرویو

## سوات معاہدہ، نقل مکانی اور ملکی صورتحال

دریا علی 'محمد' حافظ عبد الرحمن مدفنی حفظ اللہ ایک ملی مشن کی تجھیل کے لئے منی ۲۰۰۹ء کے وسط میں عرب امارات کے دورے پر تھے۔ شارجه میں 'جمیونیوز' کے مشہور پروگرام 'عالم آن لائن' میں انہیں سوات کی صورتحال پر تبادلہ خیال کی دعوت دی گئی۔ ملکی سٹھن پر اس انٹرویو کو خوب سراہا گیا اور انی بارنشر کیا گیا، کیونکہ اس میں بہت سے ایسے پہلو اجاگر کئے گئے ہیں جو پبلی میڈیا میں نہیاں نہ تھے۔ ضروری نوک پلک درست کرنے کے بعد یہ مکالہ ہدیہ قارئین ہے۔ (ح)م)

السلام عليکم ورحمة الله وبركاته  
‘عالم آن لائن’ میں آپ کو خوش آمدید!

ڈاکٹر عامر لیاقت حسین: حافظ عبد الرحمن مدفنی صاحب! آپ نے مولانا سید عدنان کا کا خل کی زبانی مہاجرین سوات کی صورتحال سماحت فرمائی، اسکے بارے آپ کیا فرماتے ہیں؟  
حافظ عبد الرحمن مدفنی: ڈاکٹر عامر لیاقت حسین! آپ نے آغاز میں سوات اور ماں اکنڈ میں جاری ایسے کی جو توجیہات ذکر فرمائی ہیں، وہ تمام تر روحانی ہیں، البتہ زمینی حقائق اور حالات کے واقعی جائزہ سے یہ بالکل واضح ہو جاتا ہے کہ پاکستان ماضی میں کن غلطیوں کا شکار رہا، اور کوئی ایسی کوتاہیاں تھیں جن کی وجہ سے پاکستان پر ایسی آفتیں آئیں؟ ہمیں یاد رکھنا چاہئے کہ پاکستان پر یہ آفت ان روحانی وجوہ کے علاوہ کچھ اپنی کوتاہیوں کی بنا پر بھی آئی ہے۔

جس میں یہ بات خصوصیت سے قابل ذکر ہے کہ پاکستان اسلامی دنیا کی پہلی جو ہری قوت ہے اور پہلی جو ہری قوت ہونے کے باوجود پاکستان کی حالت یہ ہے کہ جب حادثہ ۱۱ ستمبر ۲۰۰۱ء کے بعد امریکی وزیر خارجہ کا جزل پرویز مشرف کو فون آیا تھا تو اس وقت جزل پرویز مشرف نے پاکستان بھر سے نمائندہ زعامے ملت کو جمع کیا، اور تمیں انہم موقع پر ہمارے ساتھ ان کی نشستیں ہوئیں۔ پہلی ہی مشاورت میں ہم نے انہیں کہا تھا کہ کسی بلیک میلڈ کی پہلی

بات کا انکار کرنا ضروری ہوتا ہے، اگر اس کی ابتدائی بات مان لی جائے تو اس کے بعد شیعہ کے دلوں کی طرح تمام باتیں مانگی پڑتی ہیں، چنانچہ حالات نے بتایا کہ پرویز مشرف نے درجہ بدرجہ امریکہ کی وہ تمام باتیں مان لیں جس کے منظور ہونے کی امریکہ کو بھی امید نہ تھی۔

اس وقت تو پاکستان میں جمہوری حکومت موجود ہے، لیکن افسوس ناک صورت حال یہ ہے کہ موجودہ جمہوری حکومت پرویز مشرف سے بھی بڑھ کر امریکہ کو وفاداری کا یقین دلار ہی ہے۔ ادھر سوات آپریشن کی تیاری شروع ہوئی، ادھر ہمارے صدر داد لینے اور یہ بتانے کے لئے امریکہ پہنچ گئے کہ ہم نے وہ کام شروع کر دیا ہے جو امریکہ کا ایجنڈا اور دیرینہ مطالبہ تھا۔ البتہ میں اس بات سے انکار نہیں کرتا کہ اس وقت تک صوفی محمد کے بعض بیانات یا طالبان کے کردار کے بارے میں جو باتیں میڈیا میں آئی ہیں، اس کی رو سے یہ لوگ انہیاں پسند ہیں۔

**ڈاکٹر صاحب:** ان لوگوں کو کیوں کر معمول قرار دیا جا سکتا ہے جبکہ آپ دیکھیں کہ خود شتمہ ہوئے، مساجد کو لبو سے نگین کیا گیا، یہ زیادتیاں ان کی طرف سے ہوئی ہیں !!

**حافظ صاحب:** جب اس طرح کا کوئی واقعہ ہو تو سب سے پہلے یہ ضروری ہے کہ یہ معلوم کیا جائے کہ ایسے واقعات کا ارتکاب درحقیقت کن لوگوں نے کیا ہے؟ مثال کے طور پر کچھ واقعات مزارات کے بارے میں ہوئے ہیں، جس پر ہمارے ہاں بریلوی مکتب فکر بہت شیخ پا ہوا ہے۔ وہ کہتے ہیں کہ مزاروں کی توہین کی گئی ہے، لیکن دوسری طرف میں یہ بات بھی واضح کر دینا چاہتا ہوں کہ تحریکِ نفاذ شریعت کے سربراہ صوفی محمد نے حکومت سے جس نظامِ عدل ریکیلیشن کے نفاذ کا مطالبہ کر رکھا ہے، اس کے پہلے شیڈوں میں یہ دفعہ موجود ہے کہ پاکستان میں ۱۹۷۵ء کے 'تحفظ نوادرات' قانون کی پابندی کی جائے گی۔ واضح ہے کہ جب وہ نوادرات کے تحفظ کا معاملہ کر رہے ہیں تو ان کے اندر یہ مزار بھی شامل ہیں جن کے تحفظ کا وہ معاملہ کر رہے ہیں۔ تو جب تحریکِ نفاذ شریعت نے 'تحفظ نوادرات' کا معاملہ و مطالبہ کر رکھا ہے تو وہ لوگ خود ایسی حرکت کیسے کر سکتے ہیں؟

**ڈاکٹر صاحب:** مگر اس کے باوجود اُنہوں نے مزارات کو نقصان پہنچایا۔

**حافظ صاحب:** میں اسے تحریکِ نفاذ شریعت کے خلاف پروپیگنڈہ سمجھتا ہوں، کیا صوفی محمد

نے اُنہیں نقصان پہنچایا ہے؟

ڈاکٹر صاحب: ہم اس میں نہیں پڑتے کہ کس نے یہ کام کیا ہے، لیکن مزارات کو نقصان تو پہنچا ہے؟ قبروں سے لاشیں نکال کر لئکائی گئیں، یہ سب کچھ ہوا، لیکن فی الحال اس کو چھوڑ دیں، کیونکہ یہ ایک مستقل بحث ہے۔ آپ یہ فرمائیے کہ سوات کی موجودہ صورت حال میں نقل مکانی کر کے آنے والے لوگوں کے لئے آپ کیا کہتے ہیں کہ علماء کو کیا کرنا چاہیے، ماشاء اللہ آپ جیسے قابل افراد موجود ہیں، جو دین کا شور رکھتے ہیں..... ہم اس وقت کیا کریں؟

حافظ صاحب: افراود کی نقل مکانی کا مسئلہ واقعتاً بہت بڑا الیہ ہے، اس الیہ کے افسوسات کو نہ کے بارے میں تو تمام لوگ کہہ رہے ہیں، لیکن عامِ آن لائن کا تقاضا کچھ اور بھی بے کار کی وجہ وجہ جانی جائیں جو خاص طور پر اس الیہ کا سبب نہیں ہے۔ یوں بھی تحریک نفاذ شریعت محمدی شریعت کے نفاذ کی تحریک ہے، اس کے موقف اور کوتا یہوں کو یہاں زیر بحث آنا چاہئے۔ شریعت کے طالب علم کی حیثیت سے ہمیں اس کا شرعی جائزہ لینا چاہئے، اس لیے کہ پاکستان میں اسلام کے مخالفت کی دس سالہ جنگ کے بعد نفاذ شریعت کی یہ آواز گویا مختندی ہوا کا ایک جھونکا ہے جس میں شرعی نظام عدل کو قائم کرنے کی بات کی گئی ہے۔

پاکستانی عوام نے قیام عدل کی ایک تحریک تو دکا کے ساتھ چلانی جو ۱۵ ابرارِ حج کو کامیاب ہوئی اور اس کے نتیجے میں پریم کورٹ کے چیف جسٹس کی بھائی ہوئی اور ہمارے مرrocde نظام عدل کو جمہوری طور پر آزادی ملی۔ اور اس کے ساتھ دوسری تحریک نفاذ شریعت محمدی بھی قیام عدل کا ایک اہم سنگ میل ہے جس کے پس پردہ وہ معاهدہ امن ہے جس پر قومی اسٹبلی کی قرار داد پاس ہونے کے بعد بالآخر صدر صاحب نے دستخط بھی کر دیے۔ یہ بھی ایک خوش گن خبر تھی اور اس سے یہ امید بندھی تھی کہ بالآخر پورا پاکستان اپنے مقصد قیام کی طرف لوٹ جائے گا۔

ڈاکٹر صاحب: لیکن یہاں صوفی محمد کو اپنی زبان کو بھی تھوڑا سا کنٹروں رکھنے کی ضرورت تھی۔ صوفی محمد صاحب کو جلسہ کر کے ایسی تقریر کرنے اور بعد میں انٹر ویو دینے کی کیا ضرورت تھی جس کی وجہ سے پوری قوم میں شبہات پیدا ہوئے۔ علماء بھی کہتے ہیں کہ اس میں بعض بیانات قابل غور ہیں۔

حافظ صاحب: میں یہ سمجھتا ہوں کہ صوفی محمد سے یہ موقف اُگلوایا گیا، اور ان کے یہ پرانے خیالات جو عوام کے لئے ان کی ذات کے خواہے سے نئے تھے، پھیلائے کر ان کے خلاف رائے عامہ ہموار کی گئی۔

ڈاکٹر صاحب: لیکن یہ تو صوفی محمد کا اپنا جلسہ تھا، اس میں کون سوال پوچھنے والا تھا؟

مدفنی صاحب: آپ درست فرماتے ہیں کہ صوفی محمد صاحب نے جلسہ کے بعد اپنے ان شروعوں میں جو کچھ کہا ہے، اس کی کوئی بھی حکیمانہ نظر رکھنے والا شخص تائید نہیں کرے گا، کیونکہ وہ فراست و دلناکی کے منافی باقی ہیں اور پھر بھی یہ ایسے مسائل ہیں جن کے بارے میں عوام کوئی گہر اشاعر نہیں رکھتے، مثال کے طور پر اسمبلیوں یا آئینی کونہ مانے کی بات کہہ دینا، یا یوں کہہ دینا کہ ہماری نماز فلاں فلاں کے پیچھے نہیں ہوتی، ایسے نقطہ نظر کی کوئی بھی شخص تائید نہیں کرے گا۔ اس لیے کہ یہ انتہا پسند ان نظریات ہیں جنہیں عام لوگ گوار نہیں کرتے۔

ڈاکٹر صاحب: کیا صوفی محمد کے پیش کردہ نظامِ عدل کو نافذ کرنا چاہیے؟

مدفنی صاحب: ڈاکٹر صاحب اپہاں ایک بات قابل توجہ ہے: صوفی محمد کے اخبارات میں شائع شدہ موقنکو اگر غلط بھی تسلیم کر لیا جائے تو پھر یہ سوال پیدا ہوتا ہے کہ ایسا موقف رکھنے والوں کی ہمارے قانون یا اسلام نے کیا سزا مقرر کی ہے؟ کیا ایسے بیانات کی سزا یہ ہے کہ اس بنا پر انہیں قتل کر دیا جائے۔ چنانچہ فوجی کارروائی کی اصل وجہ یہ بیانات دینا نہیں بلکہ اس کے پس پر وہ محکمات کچھ اور ہیں۔

ہمارے ہاں بعض اوقات قرآن مجید کے ختنہ اور ارق کو تلف کرنے کے لئے کچھ لوگ انہیں دفن کرنے سے قبل جلا دیتے ہیں جس پر بعض لوگ ایسے شخص کے خلاف مشتعل ہو کر اس پر بدترین ظلم شروع کر دیتے ہیں اور کہتے ہیں کہ قرآن مجید کی توہین ہوئی ہے جیسا کہ گوجرانوالہ کے اندر کچھ عرصہ قبل ایک حافظ قرآن کو اسی وجہ سے ماروا ماروا! پکڑوا! کی دہائی دے کر ختم کر دیا گیا، اسی طرح لاال مسجد کے واقعہ میں غازی برادران کے بعض اقدامات کی سزا انہیں یہ دی گئی کہ نہ صرف غازی عبدالرشید بلکہ لاال مسجد کی عام طالبات کو ہلاکت و بر بادی سے دوچار کر کے نشانہ عبرت بنادیا گیا، یہ تو غلطی کو برا بنا کر ظلم کے جواز کے لئے استعمال کرنے والی بات ہوئی۔ دراصل سوات میں بھی جو کارروائی کی گئی ہے، اس میں بھی ان بیانات سے یہی

مقصد پورا کیا گیا کہ اب ہمارے لئے یہ آپریشن ناگزیر ہو گیا ہے !!

ڈاکٹر صاحب: لیکن جو بیانات صوفی محمد نے دیے ہیں وہ بھی صحیح نہیں تھے، اس کی وجہ سے ایک ماحول بن گیا۔ البتہ میں اس کی تائید کرتا ہوں کہ نظامِ عدل کو نافذ ہونا چاہیے۔ یہ بالکل صحیح ہے کہ ہمیں اس پر اپنی توجہ مرکوز رکھنی چاہیے۔ پھر جس طرح صوفی محمد صاحب ایسی باتیں کہہ رہے ہیں جو عوام کی نظر میں پسندیدہ نہیں ہیں، تو بہت سی باتیں دیگر مخالف اسلام لوگ بھی پاکستان میں کرتے ہیں، جب ہم انہیں برداشت کرتے ہیں تو اسی طرح انہیں بھی برداشت کرنا چاہیے۔ نظامِ عدل کے بارے میں آپ کیا کہتے ہیں؟

مدنی صاحب: افسوس کہ ہم صوفی محمد کے سلسلے میں انصاف نہیں کر سکے۔ جہاں تک نظامِ عدل کی بات ہے تو دنیا بھر مثلاً مشرقی یورپ وامریکہ وغیرہ میں ایسی عدالتیں موجود ہیں کہ جہاں فریقین آپس میں فیصلہ کرانے کے لیے خود قانون کا تعین کر کے فیصلے کرواتے ہیں۔ ایسا اگر پاکستان میں بھی ہو جائے تو اس میں کیا حرج ہے؟ بلکہ یہ تو پاکستان کے بنیادی مقصد کی طرف ہی پیش قدمی ہو گی۔

ڈاکٹر صاحب: مدنی صاحب ایسے سب کچھ تو ہو گیا، اب صورت حال تو یہ ہے کہ اس وقت جو بیس لاکھ لوگ کیمپوں میں اس وقت محصور ہیں، ان کے لئے ملانا کیا کرنا چاہیے۔

مدنی صاحب: اس الیہ کا قوم کو پوری اجتماعی قوت سے سامنا کرنا چاہئے۔ جس طرح ۱۹۷۸ء میں لاکھوں لئے پئے لوگ پاک سر زمین پر آئے تھے اور ہم نے ان کو سنبھالا تھا، اسی طرح تین برس قبل زلزلہ کے وقت جو کچھ ہمارے لوگوں نے قربانیاں دی تھیں، ہمیں اسی داستان وفا کو دھرانا ہو گا۔ بلکہ بہت سے لوگ تو کیمپوں میں کم جا رہے ہیں، ان کے جان پچان کے لوگوں نے انہیں اپنے گھروں کے اندر جگہ دی ہوئی ہے۔ بعض لوگ بے حس بھی ہیں، لیکن یہاں بہت سے احساس کرنے والے لوگ بھی موجود ہیں، ان کو مزید توجہ دلانی جاسکتی ہے بلکہ ہر شخص کو یہ سمجھنا چاہئے کہ میں خود اس صورت حال کو قابو کرنے کے لئے اپنی سی بھرپور کوشش کروں۔

یہ باتیں تو سب لوگ کر رہے ہیں، کچھ باتیں ایسی بھی سامنے آئی چاہیے جو کوئی بھی نہیں کرتا، مثال کے طور پر میں یہ سوال انخانا چاہتا ہوں کہ صوفی محمد نے جمہوریت کو کفر کہہ دیا، یا یہ

کہ میری فلاں فلاں کے پیچھے نماز نہیں ہوتی۔ سوال یہ ہے کہ کیا اس بیان کی وجہ سے وہ اس سزا کا حقدار ہو گیا ہے کہ اس کے بیٹے کی گردن اڑا دی جائے۔ کیا ہمارا قانون اس سزا کی اجازت دیتا ہے؟

صوفی محمد کی تحریک کا نیس سالہ مااضی ہے۔ وہ یہ کہتے ہیں کہ لوگ مجھ پر دہشت گرد ہونے کا الزام لگاتے ہیں، لیکن میں نے تو آج تک کسی کالم نازنک نہیں توڑا۔ حالانکہ وہاں طالبان کا صوفی محمد کے ”امر بالمعروف و نبی عن الممنکر کے صور“ کے بارے اختلاف ہے، کیونکہ طالبان کا تصور صوفی محمد سے مختلف ہے، لیکن ان کے باہم اختلاف کے باوجود صوفی محمد نے اس بات کی ذمہ داری انجامی تھی کہ میں امن قائم کروں گا، ابھی امن معاہدہ کے تقاضے ہی پورے نہیں کئے گئے کہ فوجی آپریشن شروع کر دیا گیا جس کا نتیجہ یہ ہے کہ میں، تمیں لاکھ لوگ بھرت پر مجبور ہو گئے، جبکہ صوفی محمد اپنے عہد معاہدے کے ذریعے امن کو شکوہ کی دہائی دے رہے تھے۔

ڈاکٹر صاحب: یہ طالبان کا کیا پس منظر ہے؟

مدنی صاحب: امریکہ پاکستان کی جو ہری قوت کو ختم کرنا چاہتا ہے جب کہ طالبان میں بعض شرپسند امریکہ کے اس ایجمنٹے کی تحریک کا سبب بن رہے ہیں۔

ڈاکٹر صاحب: مطلب یہ کہ طالبان ان کے ایجمنٹ ہیں؟

مدنی صاحب: (سب طالبان کے بارے میں یہ کہنا درست) نہیں! جب کسی مقام پر کوئی تحریک چلتی یا کوئی شورش اٹھتی ہے تو اس میں غلط کارلوگ شامل ہو کر اپنے مذموم مقاصد پورے کرنے لگ جاتے ہیں۔ اس بات کی خصانت نہیں دے سکتا کہ طالبان اندر غلط کارلوگ شامل نہیں ہیں، بلکہ یہ یقینی امر ہے کہ ان کے اندر را کے ایجمنٹ ہیں یا ہمارے دشمن بھی.....!

ڈاکٹر صاحب: کیا ان کے اندر خودکش حملہ آور نہیں ہیں؟

مدنی صاحب: کسی بھی پر امن شخص پر خودکش حملہ تو غلط بات ہے۔

ڈاکٹر صاحب: کیا پر امن شخص کے علاوہ کسی اور شخص پر یہ حملہ کیا جاسکتا ہے؟

مدنی صاحب: مسلمانوں اور کافروں کی دو بدوجنگ میں تو اپنی جان دی جاسکتی ہے۔

ڈاکٹر صاحب: کیا خودکش حملہ کر کے.....؟

مدنی صاحب: قرآن کریم کی سورۃ البروج میں ایک شخص کا ذکر آیا ہے جس نے اللہ کا کلمہ بلند کرنے کی خاطر اپنے آپ کو مارنے کا یہ طریقہ تابیا تھا کہ میرا یہ تیر لو اور اس پر اللہ کا کلمہ پڑھ کر میرے بیہاں مارو تو میں مر جاؤں گا، کیا یہ خود کش اقدام نہیں ہے؟

ڈاکٹر صاحب: وہ تو بالکل مختلف بات ہے، اس کا اس سے کیا تعلق؟ آپ نے یہ کہا کہ صحابہ کا یہ طریقہ رہا ہے، حالانکہ صحابہ کرام تو شہادت کے لئے بے تاب و بے قرار رہتے تھے، میں نہیں بننا چاہتے تھے۔ پھر بھی خود کش حملہ انہوں نے نہیں کیا۔ خود کش حملہ آور تو یہ سوچ کر جاتا ہے کہ میں نے شہید ہی ہونا ہے۔

مدنی صاحب: سائھ ہزار افراد پر جب سائھ آدمی حملہ آور ہوں تو کیا یہ خود کش حملہ نہیں ہے۔ کیا خالد بن ولید نے سائھ ہزار پر سائھ آدمیوں کو لے کر حملہ نہیں کیا۔ کیا یہ خود کش حملہ نہیں ہے جبکہ سائھ لوگوں کا سائھ ہزار سے کوئی مقابلہ نہیں ہے۔

ڈاکٹر صاحب: اس طرح تو ایک ہزار افراد پر تین سوتیرہ نے حملہ کیا تو کیا یہ خود کش حملہ ہوگا، نہیں، جی! یہ بالکل خود کش حملہ نہیں ہے۔

مدنی صاحب: اس وقت ہم خود کش حملے کی حمایت نہیں کر رہے۔

ڈاکٹر صاحب: طالبان میں ایسے ہی لوگ گھے ہوئے ہیں جو خود کش حملے کرتے ہیں۔

مدنی صاحب: واضح رہے کہ خود کش حملے کے بارے میں ہم یہ تو کہتے ہیں کہ اس شخص نے معصوموں کو بلاک کر دیا ہے، لیکن یہ بھی تو دیکھئے کہ اس شخص کے اندر کیا احساسِ محرومی ہے جو اپنے آپ کو پہلے ختم کر رہا ہے۔

ڈاکٹر صاحب: وہ تو پاگل ہے؟

مدنی صاحب: پاگل پن کی وجہات کا گہرائی سے جائزہ لیا جائے تو اصل وجہ کوئی ضرور ہوگی کیونکہ کوئی شخص بلا وجہ اپنی جان سے نہیں کھیل سکتا، یقیناً شدید محرومی یا ظلم (Frustration) کا احساس ہی اس کو اس انتہائی اقدام پر مجبور کرتا ہے۔

ڈاکٹر صاحب: سب سے بڑی بات یہ ہے کہ یہ ذاتی پسمندگی ہے کہ آپ اپنا حق اور بات کہنے کے لئے کسی غلط رستہ کو اختیار کریں۔ مدنی صاحب! پوری دنیا اس وقت یہ پروگرام دیکھے

رہی ہے، ہمیں تو اسلام کا وہ ایجتیح تانا ہے جو اسلام کی اصل حقیقت ہے۔ ہمیں یہ بات نہیں کہنی چاہیے کہ خود کش حملے درست ہیں۔ ہم اپنا کیس خود خراب کرتے ہیں، پھر ہم دوسروں کو کوئتے ہیں۔ ہمیں تو ایسے حملہ آور کو سمجھانا چاہئے کہ تو پاگل ہو گیا ہے، تمہارا تو یہ احساس ہی ختم ہو گیا ہے کہ زندگی میری بھی گئی اور دوسروں کی بھی۔

مدنی صاحب: ڈاکٹر صاحب! میں خود کش حملے کی حمایت نہیں کرتا بلکہ میں تو خود کش حملے کی وجہ آپ کے سامنے رکھنا چاہتا ہوں۔

ڈاکٹر صاحب: ہاں، یہ وجہ بالکل ہو سکتی ہے۔

مدنی صاحب: چند دن قبل اسلام کی یونیورسٹی اسلام آباد کے ریکٹر فتح محمد ملک نے کہا تھا کہ یہ جو کچھ ہو رہا ہے، یہ امریکی ظلم کے خلاف لوگوں کا رذہ عمل ہے۔ اگر ہم اس ری ایکشن کا خاتمہ نہیں کرتے تو اس نوعیت کے انہائی اقدامات کا خاتمہ بھی مشکل ہے۔ غرض میں معصوم جانوں کے ضیاع کے لیے طالبان کی ہم نوائی میں خود کش حملہ کی حمایت قطعاً نہیں کر رہا بلکہ میں اس کی اصل وجہ پیش کر رہا ہوں۔

ڈاکٹر صاحب: جہاں تک یہ الیہ ہے کہ اتنی بڑی تعداد میں لوگ بے گھر ہو گئے، ان کے بارے میں آپ جو بھی تجزیہ کریں اور جو بھی توجہ قوم کو دلا کیں تو یہ برا قابل قدر کام ہے اور الحمد للہ آپ ایک اہم ملی فریضہ انجام دے رہے ہیں کہ ہم مسلمان اپنے مسلمان بھائیوں کے دکھ درد میں شریک ہوں، لیکن جو چیزیں اس وقت میدیا میں نہیں آرہیں، ان سے بھی ہمیں قوم کو باخبر کرنا چاہئے۔ میں صوفی محمد کے طریقہ کار سے اتفاق نہیں کرتا بلکہ تمام مکاتب فکر کی ایک مرکزی ملی شرعی کوںل کے گذشتہ دنوں لاہور میں تین اجتماعات ہوئے، پہلے بریلوی مکتب فکر کے ہاں جامعہ نصیبیہ میں ہوا، پھر دیوبندی مکتب فکر کے ہاں جامعہ اشرفیہ میں، پھر اہل حدیث کے مرکز قادیسیہ میں علاما کا ایک نمائندہ اجتماع ہوا۔ ان اجتماعات میں تمام دینی جماعتوں کے رہنماؤں نے اس بات کی حمایت کی کہ صوفی محمد سے مل کر، میدیا میں ان کے خلاف جو یہ طرف پیغام جا رہا ہے اس کی وضاحت حاصل کرنا چاہئے۔ ضروری ہے کہ میدیا میں تصویر کا دوسرا رخ بھی آئے۔ یہ امر بھی خوش آئند ہے کہ تمام لوگ صوفی محمد کی حکمت عملی سے اتفاق نہیں کرتے، ان کے انہا پسندانہ بیانات سے کوئی بھی اتفاق نہیں کرتا کیونکہ یہ موقع فتویٰ

بازی کا نہیں۔ لوگوں کو اسلام کے بارے میں مطمئن کرنے کا رو یہ اپنا چاہیے، لیکن یہ بات بطور خاص سامنے رہنی چاہئے کہ سوات وغیرہ میں اب ایسی صورت حال کیوں بنی ہے، نائن الیون سے پہلے یہ طالبان کہاں تھے؟

نائن الیون سے پہلے طالبان کی طرف سے خودکش حملے کیوں نہیں تھے؟ یہ خودکش تب کہاں تھے؟ جن کو ہم آج خودکش کہہ کر ان کی نہاد میں متفق ہیں۔ یہ درست ہے کہ نائن الیون ایک ایسا واقعہ ہے کہ اس کے بعد ہم نے جو ہری قوت ہونے کے باوجود امریکہ کے سامنے سرندر کر دیا، اب اگرچہ فوجی حکومت کے بعد جمہوری حکومت آگئی ہے، لیکن یہ جمہوری حکومت پہلے سے بڑھ کر اپنے آپ کو امریکہ کا وفادار ثابت کرنے میں لگی ہوئی ہے۔ بلکہ ہم نے اپنے عوام کو تحفظ دینے کی بجائے ان کو بے یار و مددگار چھوڑ رکھا ہے اور فوجی کارروائی حکومت کا یہ پروگرام تھا بھی تو کم از کم اس کا انتظام ہونا چاہیے تھا، تاکہ عوام کم سے کم متاثر ہوتے جبکہ صورت حال یہ ہے کہ لوگوں کے گھروں کے اندر گولے گر رہے ہیں، گولیاں برس رہی ہیں اور لوگ وہاں سے صرف اپنے جسم پر موجود کپڑوں میں بے یار و مددگار نکل رہے ہیں۔

پھر زیادہ افسوسناک بات یہ ہے کہ جو سوات و مالا کنڈ میں کیا جا رہا ہے، یہ پاکستان کا اپنا ایجمنڈ انہیں بلکہ امریکہ کا ایجمنڈ ہے، جس کے لئے نیو افواج کو یہاں لا کر بخایا گیا ہے اور ڈرون حملے کیے جا رہے ہیں، مسلمانوں کو تہہ تفع کیا جا رہا ہے اور اس کے بد لے میں شرم کی بات ہے کہ یہاں خوشی کا اظہار کیا جا رہا ہے کہ ہمیں اتنے ڈالر مل گئے ہیں، اس کا معنی تو یہ ہوا کہ ہم نے اپنے بچوں، عورتوں اور اپنے مسلمان بھائیوں کو بیچ کر ڈالر حاصل کرنے ہیں۔ اس سے زیادہ دکھ کی بات اور کیا ہو سکتی ہے!

ڈاکٹر صاحب! پروگرام کے آغاز میں آپ نے جو حدیث سنائی ہے کہ نبی کریم ﷺ نے فرمایا کہ تمہاری بہت بڑی کثرت ہونے کے باوجود تم دنیا کے لئے اس طرح بے وزن ہو جاؤ گے جس طرح بھس ہوتا ہے۔ اسی فرمانِ نبویؐ میں یہ ذکر ہے کہ ”تم مال کے امیدوار بنو گے، مال کا لائق کرو گے اور موت سے تمہیں نفرت ہو گی۔“ ہم نے کیا کیا ہے، یہ صرف مال کا لائق ہے اور ہم برابر یہ کہہ رہے ہیں کہ ہمیں اتنے ڈالر مل گئے ہیں۔ بھائی بہت ڈالر مل گئے ہوں گے لیکن یہ تو بتائیے کہ یہ جو ہیں لا کھلوگ بے گھر ہو گئے ہیں، یہ کس کی وجہ سے ہوئے ہیں؟

اگر صورت حال یہ ہے تو کیا یہ سب کچھ امریکہ کے ایکشن کاری ایکشن نہیں ہے؟ اگر طالبان زیادتی کر رہے ہیں تو دیکھئے! وہ عالم لوگ نہیں ہیں بلکہ انتقام و رذہ عمل میں بھرے ہوئے ہیں۔ ان کے طریقہ کار سے ہمیں اختلاف ہو سکتا ہے، لیکن دوسوال یہاں ضرور ہیں کہ سب سے پہلے وہ لوگ تشدد پر کیوں اُتر آئے۔ اتنی محرومی اور مایوسی کیوں پیدا ہوتی ہے؟ جب کوئی خودکش حملہ کرتا ہے تو سب سے پہلے وہ آدمی اپنی جان دیتا ہے! جب وہ اپنی جان دے سکتا ہے تو اس کے نزدیک کسی کی قیمت نہیں ہوتی۔ اپنی جان وہ کسی شدید احساس کی وجہ سے دیتا ہے، اس کے اندر محرومی و مایوسی کی شدت ہوتی ہے!

**ڈاکٹر صاحب:** اپنے لوگوں کو ذبح اور اپنے لوگوں کو قتل کرنے سے امریکہ کو کیا فرق پڑا؟

**مدنی صاحب:** دیکھیں، یہ طریقہ کار غلط ہے!

**ڈاکٹر صاحب:** یہ بات سو فیصد غلط ہے، محض جذباتی بات نہیں ہے۔

**مدنی صاحب:** یہ سارا کچھ غلط ہے، لیکن غلط کام کے بارے میں کم از کم حکومت کو یہ بتانا چاہیے کہ غلطی کس قدر ہے؟ کیا اس غلطی کا معنی یہ ہے کہ ان کے پرچے اڑا دیے جائیں یا سب کے سب لوگ ختم کر دیے جائیں۔

**ڈاکٹر صاحب:** یہ بالکل آپ نے صحیح فرمایا کہ ری ایکشن ہے، لیکن جو غلط ہے، وہ غلط ہے اس کو اچھا بھی نہیں کہنا چاہیے۔ یہ بتائیے کہ (پوری دنیا آپ کو سن رہی ہے)، آپ ایک تجویز اور نصیحت کے طور پر حکمرانوں کو کیا کہنا چاہیں گے کہ انہیں کس طرح سے اس معاملے کو ہینڈل کرنا چاہیے۔

**مدنی صاحب:** ہر ایک آدمی کو برابر کا مجرم سمجھ کر کے اس کے پرچے اڑا دینا درست نہیں ہے۔ اس وقت اپنے لوگوں سے ڈائیلاگ اور مکالمہ کی ضرورت ہے۔ یہ طالبان جن کو آپ شر پسند اور تشدد پسند سب کچھ کہہ رہے ہیں، اگرچہ مجھے طالبان کے رویے سے بالکل اتفاق نہیں ہے لیکن اس کے باوجود میں یہ کہنا چاہتا ہوں کہ یہ لوگ انہی علاقوں میں آباد تھے، وہاں تو کوئی بد امنی نہیں تھی، امن موجود تھا۔ اب مسئلہ یہ ہے کہ حکومت نے جو آپریشن شروع کر دیا ہے تو یہ بالکل بیکارہ دلیش کی تاریخ دہرا کی جا رہی ہے، بیکارہ دلیش میں جب ایک دفعہ آپریشن ہوا تھا تو ہم لوگوں نے پاک فوج کا ساتھ دیا تھا، لیکن اس کے بعد جو کچھ حشر ہوا ہے، وہ حشر بھی لوگوں نے دیکھ لیا۔ میں یہ سمجھ رہا ہوں کہ جس طرح لاں مسجد کے ساتھ نے سوات کے الیہ کو جنم دیا ہے،

سوات کا الیہ ایک نیا المیہ دکھارہا ہے جس کے ساتھ پاکستان مزید کمزوری کا شکار ہو سکتا ہے۔

ڈاکٹر صاحب: خاکم بدہن، اللہ اس سے ہمیں عافیت نصیب فرمائے!

مدنی صاحب: خاکم بدہن! اللہ تعالیٰ ہمارے حال پر رحم کرے۔ حکمران کو میری تجویز یہ ہے جو ہمیں بار بار ڈالروں کی نوید نثار ہے ہیں، میں اس بحث میں ہمیں پڑنا چاہتا کہ حکومت کے لوگ کھا جائیں گے، لیکن سوال یہ ہے کہ لوگوں نے بہت کچھ دیکھا کہ اتنے لوگ ڈالروں کے بدے پر درکردیے گئے۔ یہ اسلام نہیں ہے کہ ہم اپنے بھائیوں کو کسی کے پر دکریں یا کسی کے کہنے پر اپنے بھائیوں کو تہہ تنگ کریں۔ ان کے ساتھ ڈائیلاگ ہونا چاہیے، ان کو ابھی بھی مطمئن کیا جاسکتا ہے لیکن صرف اس طرح کہ وہ لوگ جن پر انہیں اعتماد ہے، ان لوگوں کو درمیان میں لا یا جائے جس طرح لال مسجد کے سانحہ میں علمائوں کو لا یا گیا تھا۔ اس وقت بھی ایسے علماء موجود ہیں جن کو وہاں بھیجا جاسکتا ہے اور وہ مسئلہ حل کر سکتے ہیں۔

ڈاکٹر صاحب: آپ جائیں گے وہاں؟

مدنی صاحب: میں جانے کے لئے تیار ہوں، اور اس کمیٹی میں میر امام لکھا گیا ہے۔

ڈاکٹر صاحب: کیا آپ قوم کے ساتھ وہاں جانے کا وعدہ کرتے ہیں۔

مدنی صاحب: بالکل جاؤں گا، میں اپنے ساتھ تمام مکاتب فکر: شیعہ، بریلوی، دینی، دینی، اور اہل حدیث کو لے کر جاؤں گا۔ ملی شرعی کوںسل اس بات کی خواہش مند ہے کہ مسلمانوں کا ایک ہی موقف سامنے آتا چاہئے اور لوگوں کو علماء کی طرف سے انتشار کا پیغام نہیں ملتا چاہئے۔ لیکن یاد رہے کہ اس سے پہلے وفاق المدارس کا جو وفد سوات پہنچا تھا، ان کی ملاقات بھی نہیں ہوئے دی گئی۔

ڈاکٹر صاحب: آپ کی کمیٹی بہت اچھی ہے، آپ نے وعدہ کیا ہے قوم سے۔ بہت اچھی آپ کی سوچ ہے، بہت اچھی فکر ہے۔ ہم آپ کے لئے دعا کرتے ہیں کہ اللہ تعالیٰ آپ کو اپنا وعدہ پورا کرنے کی توفیق عطا فرمائے اور آپ جائیں اور وہاں جا کر ان کے ذہن بد لیں وہ ذہن جو انسان دشمن ذہن ہو گئے ہیں، ملک دشمن تو بہت دور کی بات، انسان دشمن ذہن ہو گئے ہیں جو حوشی، خونی اور جنگلی ہو گئے ہیں۔ آپ ان ذہنوں کو بد لیں اور وہ صرف اور صرف نبی کریم ﷺ کی تعلیمات سے ہی تبدیل کیے جاسکتے ہیں! (ترتیب: ڈاکٹر حافظ حسن مدنی)